

అప్పటికే సమీర ఫ్రెండ్స్ అతని వంక బిగుసుకుపోయి భయంగా చూస్తున్నారు. చుట్టూ ఉన్నవాళ్లు వీళ్లని గమనిస్తున్నారు.

“ట్రైడిషనల్ గా రెడీ అవుదామని అనుకున్నాం కదా! కానీ, నువ్వేంటి ఇలా?” పాక్ తగిలిపట్టుగా అన్నాడు. సమీర ఫ్రెండ్ ఆమె చెవిలో..

“సుట్టూరుగ నూడే ఒకసారి” అన్నది.

పక్క టేబుల్ దగ్గరున్న ఒకతను పళ్లు కొరుకుతూ చూస్తున్నాడు. బేకరీ షాపు ఓనర్ వీళ్లని తీక్షణంగా గమనిస్తూ ఫోన్ తీసి ఎవరికో కలుపుతున్నాడు.

ఈ లోకంలోకి వచ్చిన సమీర బేలగా చూస్తూ..

“ఈడ్డుంచి ఎంబటీ యెళ్లిపో!” అన్నది.

అసలేం అర్థంకానట్లు చూశాడు అతను.

“నువ్వెంతో ఐదు నిమిషాలు ఈడ్చే ఉంటే.. అటూ ఇటూ కల్పి పదిండ్లు కాలిపోతాయి. జప్పున పో!” అన్నది కాస్త గట్టిగా.

చుట్టూ ఓసారి చూసి క్షణం ఆలస్యం చేయకుండా బయటికి వచ్చి కార్ స్టార్ట్ చేసుకొని వెళ్లిపోయాడు.

“బేటీ.. ఏమంట?” అన్నాడు అనుమానంగా

చూస్తూ.. పక్కనున్న వ్యక్తి.

“ఏంటే కాక.. హైద్రాబాద్ కింది అచ్చిండ్లు.. ‘ఖాజీ గల్లి’ యాడుంటిది?” అంటే తెల్యదన్ను!”

“గంతే అనాల..” అని ఊరకున్నాడు.

సమీర, ఆమె దోస్టుల కాళ్ళూ చేతులు వణుకుతుంటే కాసేపు అక్కడే కూర్చొని స్థిమితపడి ఇంటికివచ్చారు.

* * *

‘అయ్యా.. మీరు ముస్లింలా? నాకెందుకు జెప్పు లేదు!? నీ లాంగ్వేజ్, డ్రెస్సింగ్ తోని ఇన్నిరోజులూ మావోళ్లనే అనుకున్నా!’ అని వాయిస్ మెసేజ్ చేసి.. రిప్లయ్ కోసం ఎదురు చూడసాగింది.

అతని దగ్గరి నుంచి సమాధానం రాకపోయేసరికి, అతని సోఫల్ మీడియా అకౌంట్లు చెక్ చేసింది. ఎక్కడా ఒక్క పోస్టు డిమీ కూడా అతను ముస్లిం అని తెలిసేలా కనిపించలేదు.

ఇంటికి చేరుకున్న తరువాత రాత్రి పదిన్నర ప్రాంతంలో చూసుకున్న అతను..

“సమీరా.. నువ్వు నాలాగా ముస్లిం అనే ఇన్ని రోజు లుంచి అనుకుంటున్నా. నువ్వు ఒక్కసారి కూడా బొట్టు పెట్టుకున్నట్లు గుర్తులేదు. వేళ్లు ఉంగరాల్లాంటివి కనిపించలేదు కదా!” అని తిరిగి వాయిస్ మెసేజ్ పంపించాడు.

‘గవన్నీ నాకిష్టముండదు. అయినా నువ్వు మీవోళ్లం దరి లెక్క మీసాలు తీసి గడ్డం ఎందుకు వెంచుకోలే?’

‘అందరు అలా ఉండరు!’.

‘నీకు మా దేవుడి పేరు పెడితే నాకెట్ల డౌటస్పది?’.

‘అది మా వాళ్లందరూ పెట్టుకునే పేరు. గాడ్స్ గిఫ్ట్ అని అర్థం. అసలు నువ్వు మా పేరెండుకు పెట్టుకున్నావు?’.

‘అది పువ్వు పేరు. మాదాంట్లో చాలా మందికుంటుంది. నీ లాంగ్వేజ్ ఎందుకంత న్యూట్రల్ గా ఉంటుంది?’.

‘నేను టెంట్ వరకు ఆంధ్రాలో చదివానని చెప్పా కదా. అక్కడ మా వాళ్లవరూ ఇక్కడిలా ఉర్దూ - హిందీ మాట్లాడరు. మొత్తం తెలుగు. ఇక్కడికి వచ్చాక నా స్టాండ్ ఎవ్వరికీ అర్థం కావట్లేదని న్యూట్రల్ గా మాట్లాడటం అలవాటు చేసుకున్నా.’.

కాసేపు ఇద్దరి ఫోన్ లో నిశ్శబ్దం రోమింగ్ చేసింది.

గతంలో కలిసినప్పుడు క్లాసుకు టైం అవుతుందన్న హడావుడిలో ఒకరొకరు సరిగ్గా గమనించుకోలేదని అర్థం అయ్యింది. ఒకరికొకరు నచ్చారని తెలుసుకున్నాక కలవడం చూత్రం ఇదే మొదటిసారి.

‘ఐ స్వీర్ సమీరా! నువ్వు నిజంగా మావాళ్లు అను కొనే నేను లైక్ చేశాను’.

‘నేను కుడ.. నువ్వు మావోళ్లనుకుని ఇష్టపడ్డ! నీకు చాలాసార్లు చెప్పిన కడ.. నాకెంత భయమో! మూడు నెలల కిందట జరిగిన గొడవలల్ల ఇక్కడ ఇంట్లు బండ్లు కాలవెట్టిండ్లు!’.

‘ఇప్పుడేం చేద్దాం?’.

‘మీది అంధ్రా అని ఎట్ల చెప్పాలో నాకిప్పటికీ సమజ్ కాదు. అసంటిదిప్పుడు వేరే మతం అంటే.. ఇంట్లు చెప్పాడు నాతోని కాదు అయ్యాన్’.

‘మనిద్దరం మతం పట్ల ఏదీ తలకెక్కించుకోకుండా న్యూట్రల్ గా ఉన్నాం. పైగా ఇతర మతాల పట్ల మనిద్దరికీ గౌరవమే ఉంది. మనిద్దరం ఎవరి మతాన్ని వారు ఆరా ధిస్తూ జీవితాన్ని గడపాచ్చు కదా?’.

‘అట్లు ఉండదల్లి మనం సెలబ్రేట్ చేసుకోవాలి కాదు. ఆళ్లకు సొంతంగ సెక్యూరిటీ ఉంటుంది. మనకేముంది? ఇక్కడ ఖైంసాల జరిగిన అల్లర్ల రక్తాలు కారినయి, కాళ్లు చేతులి గ్గినయి, తలలు వల్లినయి. పాలిటిషియన్లు, పైసలున్నోళ్లు కిందున్నోళ్లని మతం సెంటిమెంట్ తోని రెచ్చగొడుతు న్నరు. ఆళ్ల పిల్లలు మాత్రం పెద్ద సదువుల కోసం ఫారెన్ పోతున్నరు. ఈడ లోలి వెట్టుకొమ్మని చెప్పే మతమోల్ల తోని ఆళ్లు వేల కోట్ల బిజినెస్లు పెడుతున్నరు. కని ఈడ మధ్యతరగతోళ్లు, కింది తరగతోళ్లు ఈ గొడవల్లల్ల పడి.. అటు పైసలు, ఆరోగ్యం, ఇటు పిల్లల సదువు లాస్ కోర్టు జైళ్ల సుట్టూత తిరుగుతున్నరు. నువ్వు హైద్రాబాదుల ఉండి సూస్తున్నవ్. నీకర్థం కాదు. ఈడ ఒక మతమోళ్ల కుకాండ్ల ఇంకో మతమోళ్లు అడుగువెడ్డలేరు. ఏం కొంటు లేరు.. జీరటోయిన గొంతుతో వాయిస్ మెసేజ్

పంపింది సమీర.

అయ్యాన్ కి పొద్దున అందరూ తనని చూసిన చూపులు గుర్తొచ్చాయి. సమీరా భయపడుతూ తనని ఎందుకు వెళ్లి పొమ్మండో అర్థమైంది. నెట్లో వెతికి ఫోటోలు, వార్తలు చూసి నుదుటిన వచ్చిన చెమటను తుడుచుకున్నాడు.

ఆ ప్రాంతంలో ఇరువర్గాల మధ్య గతంలో ఒకసారి గొడవలు జరిగినా సద్దుమనిగింది. కానీ, మూడు నెలల క్రితం జరిగిన అల్లర్లలో తీవ్ర ఆస్తి నష్టంతోపాటు చాలా మంది గాయపడ్డారు. 38 మందిని అరెస్టు చేసి, 66 మందిని బైండోపర్ చేసి, 26 కేసులు నమోదు చేసి, 500 మంది పోలీసులు పహరా కాస్ట్రే తప్ప.. శాంతి భద్ర తలు నెలకొనలేదన్న విషయం తెలుసుకొని హతాశుడ అయ్యాడు. కానీ, ఆశ చావక, సమీరకి కాలే చేశాడు.

ఫోన్ తనలా వణికిపోతుంటే, మెల్లిగా రూమ్ తలుపు మూసేసి లిఫ్ట్ చేసింది.

‘అలా కాదు సమీరా! మనం బాగా కలిసిపోయాం. ఒకరొకరం అర్థం చేసుకున్నాం కదా!’ అన్నాడు.

‘మా అమ్మానాయనకు నేనొక్కతే బిడ్డని. ఆళ్లని ఇడ్లు వెట్టి రాను. ఆళ్లను ఒప్పిచ్చే చేసుకోవాలి. ఇంకొక పదేండ్ల సర్వీసున్నది నాయనకు. అప్పటికదా మావోళ్లు ఈన్నే ఉండాలి. ఒక్కొక్క మావోళ్లని ఒప్పిచ్చి చేసు కున్నా.. దేశంల యాడ మతమర్లలైనా మనమీద కోపంతోని రెండు వర్గాల జనం మా ఇంటి మీది కొస్తురు. అగ్నే వెడ్డరో, నెత్తే వలగ్గెడ్డరో తల్లుకుంటినే భయమై తుంది. ఇప్పుడు కీడు దినాలు నడుస్తున్నయి దేశంల. నన్ను ఇడ్లువెట్టియే!’ వణుకుతున్న గొంతులో బాధ, భయం కలగలిపిన మాటలు వచ్చాయి.

‘రోజులెప్పుడూ ఒకేలా ఉండవు సమీర. మంచి రోజు లొస్తాయి. నాకా నమ్మకం ఉంది’.

‘నాకు లేదు అయ్యాన్! మన చేతేం లేదు. కొన్నేండ్ల నుంచి సూస్తున్న, మా దగ్గర్నే కాదు దేశం మొత్తం అంతే ఉంది. ఎప్పుడు ఏదో ఒక జాగల మతం లేకపోతే కులం మీద లొల్లి నడుస్తున్నది. ఓళ్లని సపోర్ట్ జేసే గొర్మెంట్ అసై ఆళ్లు రెచ్చిపోతున్నరు. ఊహల బతుడు నాకు రాదు. మనం కల్పించమని నేను మర్చిపోత. నువ్వు గుడ మర్చిపో.. ప్లీజ్!’.

‘ఐ లవ్ యూ సమీర. ఐ రియల్లీ లవ్ యూ!’ చేజా రిపోతున్న ప్రాణసఖికి, మళ్లీ చెప్పలేనేమోనన్న బెంగ కని పించిందా గొంతులో.

‘సేమ్ టూ యూ అయ్యాన్’ అని అనుకోకుండా వచ్చిన మాటలకు తల పట్టుకొని..

‘అయ్యా.. ఐ మీన్ ఐ టూ లవ్ యూ’ అన్నది కళ్లు మూసుకొని.

బాధలో కూడా వచ్చిన చిన్న నవ్వును ఆపి..

‘యు నో వాట్?’ అన్నాడు.

కళ్లలోంచి నీళ్లు జలపాతం అవుతుంటే..

‘ఏందబ్బా?’ అన్నది.

‘విడిపోయే ముందు ఐలవ్ యూ చెప్పకొన్న జంట.. బహుశా ఈ ప్రపంచంలో మనమే కావచ్చు’.. మనక బారతున్న కళ్లను తుడిచి చెప్పాడు.

‘గుడై బై!’ గడ్డ సర్కంట్ అన్నది.

‘బై!’.. గొంతు బొంగురు పోతుండగా కట్ చేశాడు. చాలాసేపు మోకాళ్లలో తలపెట్టుకొని ఏడ్చింది ఆమె.

ఫోన్ తీసి..

‘నువ్వు ఎవర్ని ప్రేమించాలన్న విషయం అసలు నీకే మాత్రం సంబంధంలేని వ్యక్తుల చేతుల్లో ఉందన్న నిజం తెలిసినప్పుడు..’ అని టైమ్ చేసి, అందరికీ కనిపించేలా, అన్ని సోఫల్ మీడియా మాధ్యమాల్లో పోస్ట్ చేసింది. అది చూసిన అతను గుండె పగలెలా మనసులోనే రోదించాడు. ■

అరుణ్ కుమార్ ఆలూరి

దేశంలో అక్కడక్కడా మతం పేరుతో జరుగుతున్న సంఘటనలు.. స్వచ్ఛమైన మనసు లను ఎలా ప్రభావితం చేస్తాయో చెప్పే కథ.. ‘వెన్ రియల్లైజ్ దట్’. రచయిత అరుణ్ కుమార్ ఆలూరి. ఈయన స్వస్థలం నిజామాబాద్ జిల్లాలోని అభంగపట్నం. బీ టెక్ చేసి.. సిసీ రచనాతగా పనిచేస్తున్నారు. జయమ్మ పంచాయతీ, 8 ఏఎం మెట్రో చిత్రాలకు స్క్రిప్ట్ కన్నలైటింగ్, షరతులు వర్తిస్తాయి, టెన్షన్ కైకు బాబా సినిమాలకు కోర్టెట్ గా పనిచేశారు. 2007 నుంచి కథలు రాస్తున్నారు. ఇప్పటివరకు 20 కథలు, 20 నానీలు రాశారు. మేడిపండు (అటూ), మిణు కుమనే ఆశలు (తెలుగు వెలుగు), సుబ్బయ్య తాత పెళ్లి (విశాలాక్షి), సూపర్ ఫాస్ట్ రిలీజ్ (సారంగ), తండ్లాట (న మస్తే తెలంగాణ), వంట చేయగలవా ఓ నరహరి (ఈనాడు) కథలు గుర్తింపు పొందాయి. దాదాపు అన్ని ప్రధాన పత్రికలలో ఈయన కథలు అచ్చయ్యాయి. అమెరికన్ తెలుగు అసోసియేషన్, వాసా ఫౌండేషన్ - సాహితీ కీరణం, తెలుగుతల్లి కెనడా, విశాలాక్షి, నమస్తే తెలంగాణ - ముల్కనూరు సాహితీ పీఠం, నవసాహితీ ఇంటర్నేషనల్ (చెన్నై) నుంచి బహుమతులు, పురస్కారాలు అందుకున్నారు.

